

## Годишен извештај за работењето на ГРУПАЦИЈАТА МАКПРОМЕТ АД ШТИП

### I.Податоци за Групацијата:

Друштво за производство и трговија МАКПРОМЕТ АД Штип, со седиште на ул. д-р Слободан Јовановски бр. 3 Штип е регистрирано како акционерско друштво согласно Законот за трговски друштва. Основната дејност на друштвото е производство и трговија со прехранбени производи со шифра на дејноста 52.11. Друштвото е регистрирано и за вршење на голем број други дејности. Единствениот даночен број на друштвото е 4029973111259.

Друштвото во 2020 год. е 100% сопственик на две друштва формирани од него и тоа:

1. ЕВРОПА ДООЕЛ за производство и продажба на кондиторски производи.
2. ИЛИНДЕН 2002 ДООЕЛ заштитно друштво.

Акционерскиот капитал на друштвото е во вредност од 3.067.442,09 евра со 59.993 акции. Номиналната вредност на една акција изнесува 51.13 евра.

Друштвото спаѓа во групата на големи деловни субјекти и има три подружници и тоа:

- Подружница ЖИТО ЛЕБ со седиште на адреса Железничка бр.30 Штип и со шифра на дејност 10.61 – Производство на мелнички производи,
- Подружница Магацин со седиште на адреса Железничка бр.38 Штип и со шифра на дејност 47.11- Трговија на мало во неспецијализирани продавници, претежно со храна, пијалоци и тутун.
- Подружница за вршење на сметководствени работи со шифра на дејност 69.20 – Сметководствени, книговодствени и ревизорски работи и даночно советување.

Органи на управување и раководење со друштвото се: Собрание и Одборот на директори.

Друштвото има едностепен систем на управување.

Бројот на вработените во Групацијата во 2020 година изнесува 163. Во матичното друштво бројот на вработени е 48. Во ДООЕЛ Европа бројот на вработени изнесува 81 Во ДООЕЛ Илинден 2002 вработени се 34.

### II.Фактори кои влијаат врз работењето на Групацијата

Општите услови на стопанисување на ниво на целата држава неминовно се рефлектираа и на работењето на Групацијата Макпромет АД Штип. Покрај економскиот амбиент битно влијание на работењето имаше и:

- зголемената конкуренција на пазарот во дејностите кои ги остварува Макпромет АД преку своите друштва;

- долгогодишно градење на коректни односи со коминтентите;
- интересот за продолжување на соработката со голема доверба;
- економската криза поради ковид пандемијата.

### III . Основни финансиски извештаи

Во периодот од 01.01.2020 до 31.12.2020 година Групацијата Макпромет АД Штип управувањето и раководењето го организираше преку преземање мерки и активности за подобрување на материјалната и финансиската состојба на друштвата. Активностите беа насочени кон зголемување на продуктивноста, а со цел ставање во функција и целосно искористување на капацитетите на опремата која беше набавена во претходните години како и зголемување на обемот на производство, проширување на производствениот асортиман преку воведување на нови производи, како и освојување на нови пазари за пласман на производството иако со пандемијата на вирусот тоа одеше многу тешко.

Состојбата на Групацијата поврзана со остварените финансиски резултати е претставена во скратената форма на:

<b>Извештај за добивка/загуба и останата сеопфатна добивка</b>		
	31 декември 2020	31 декември 2019
	000 МКД	000 МКД
<b>Приходи од продажба (вкупни)</b>	<b>270,338</b>	<b>356,604</b>
Приходи од продажба	261,087	337,553
Останати приходи	9,251	19,051
Промена на залихата	7,526	-3,815
<b>Вкупни расходи од работењето</b>	<b>267,345</b>	<b>333,806</b>
<b>Финансиски приходи</b>	<b>456</b>	<b>247</b>
<b>Финансиски расходи</b>	<b>4,667</b>	<b>4,502</b>
<b>Добивка/загуба пред оданочување</b>	<b>6,308</b>	<b>14,728</b>
Останата сеопфатна добивка	/	/
Данок на добивка	623	807
<b>Нето добивка за деловната година</b>	<b>5,685</b>	<b>13,921</b>

Состојбата на Групацијата поврзана со средствата, обврските и главнината е претставена во продолжение во скратената форма на:

<b>Извештај за финансиската состојба</b>		
	31 декември 2020	31 декември 2019
	000 МКД	000 МКД
Нематеријални средства	1,542	1,528
Материјални средства	213,356	212,676
Долгорочни финансиски средства	53,064	53,990
<b>Вкупно нетековни средства</b>	<b>267,962</b>	<b>268,194</b>
Залихи	67,876	61,077

Побарувања од купувачите	103,284	195,030
Краткорочни финансиски средства	58,157	40,637
Останати побарувања и АВР	8,995	13,820
Парични средства	1,345	1,651
<b>Вкупно тековни средства</b>	<b>239,657</b>	<b>312,215</b>
<b>ВКУПНО СРЕДСТВА</b>	<b>507,619</b>	<b>580,409</b>
<b>ГЛАВНИНА И РЕЗЕРВИ</b>	<b>507,619</b>	<b>580,409</b>
Главнина	186,987	187,965
Резерви	416	364
Акумулирана добивка/загуба	93,616	79,821
Добивка за деловната година	5,685	13,921
Нетековни обврски	108,694	119,747
Тековни обврски	107,828	178,590
<b>ВКУПНО ГЛАВНИНА И ОБВРСКИ</b>	<b>507,619</b>	<b>580,409</b>

#### IV. Анализа на основните финансиски показатели

Во 2020 год. Групацијата оствари позитивен финансиски резултат пред оданочување во износ од 6.308 илјади ден. односно 5.685 илјади ден. по оданочување и покрај отежнатите услови на работа остварен е позитивен финансиски резултат пред сè како резултат на максимално залагање на вработените и менаџерскиот тим.

Остварените оперативни приходи во 2020 година во износ од 270.338 илјади ден. се состојат од:

- приход од продажба на производи и услуги на домашен пазар износ од 104.000 илјади ден.
- Приход од продажба на производи на странскиот пазар во износ од 135.719 илјади ден.
- приход од наемнини во износ од 17.129 илјади ден.
- приходи од продажба на сировини во износ од 1.927 илјади ден.
- приходи од наплата на штета во износ од 1.547 илјади ден.
- приходи од поранешни години во износ од 89 илјади ден.
- приходи од отпис на обврски во износ од 3.004 илјади ден.
- и останати приходи во износ од 6.923 илјади ден.

Вкупните оперативни расходи изнесуваат 267.345 илјади ден. и се состојат од:

- трошоци за сировини, материјали и електрична енергија во износ од 118.630 илјади ден.
- набавна вредност на продадени стоки во износ од 18.236 илјади ден.
- набавна вредност на продадени материјали во износ од 1.868 илјади ден
- услуги кои имаат карактер на материјални трошоци во износ од 23.581 илјади ден.
- останати трошоци од работењето во износ од 13.877 илјади ден.
- трошоци за плати и други надоместоци на вработените во износ од 67.775 илјади ден.
- амортизација на материјални и нематеријални средства во износ од 10.870 илјади ден. и



- трошоци за вредносно усогласување на тековните средства во износ од 6.750 илјади ден.
- останати оперативни трошоци во износ од 5.758 илјади ден.

Финансиските приходи се во износ од 456 илјади ден. а финансиските расходи се во износ од 4.667 илјади ден. и од нив на камати отпаѓаат 3.765 илјади ден. и 902 илјади ден. се по основ на негативни курсни разлики.

Групацијата во 2020 год. има намалени нетековни средства како резултат на намалените вложувања во опрема, транспортни средства и градежни објекти. Тековните средства изнесуваат 239.657 илјади ден. и исо тка бележат намалување во однос на претходната година пред сè како резултат на намалените побарувања од купувачите.

Друштвото во 2020 год. има намалени тековни и нетековни обврски. Имено, вкупните обврски на Групацијата изнесуваат 216.522 илјади ден. и се помали за 27% во однос на претходната година.

Во наредниот период ќе се продолжи со преземање на активности за надминување на проблемите и потешкотиите со кои се соочува друштвото во работењето.

## **V. Политика на управување со ризиците**

Во своето работење друштвата на Групацијата Макпромет АД Штип се изложени на повеќе видови финансиски ризици како што се: пазарен ризик, кредитен ризик и ризик на ликвидноста.

Кај ризикот од промена на пазарните цени, Групацијата е изложена на ризици поврзан со цените на основните сировини кои ги користи во процесот на производство и врз кои не може да влијае.

Групацијата Макпромет АД Штип е изложена на кредитен ризик во случај кога нејзините купувачи нема да бидат во состојба да ги исполнат своите обврски за плаќање. Друштвото нема значајна концентрација на кредитен ризик со оглед дека купувачи се голем број друштва во земјата и странство.

Ликвидносен ризик или ризик од неликвидност постои кога Друштвата нема да бидат во состојба со своите парични средства редовно да ги плаќа обврските спрема своите доверители. Ваквиот ризик се надминува со константно обезбедување на потребната готовина за сервисирање на своите обврски и Групацијата нема вакви проблеми во своето работење.

## **VI. Развој на Групацијата во 2021 година**

Во 2021 год. Групацијата АД Макпромет Штип своето внимание ќе го насочува кон зголемување на приходите од продажба на производи и услуги, преку задржување на постојните клиенти и привлекување на нови потрошувачи на неговите производи со ангажирање на вработените, намалување на трошоците и максимално искористување на капацитетот.

Со залагањето на менаџерскиот тим во насока на истражување на пазарот, а и со очекување на престанок на ковид пандемијата, ќе се создадат претпоставки за остварување на поголем позитивен финансиски резултат.

Макпромет АД Штип  
Одбор на директори  
Виолета Николова  
Пиха Стерјова  
Миле Атанасов